

ZMINIJIETNA....

Wara li qrajt "Is-Saltna ta' l-Ispirtu"
 Editorjal tal- Professur G. Aquilina,
 f' Lehen il-Malti.

Id-dinja l-lum mahruba
 tiggerra bla taf fejn,
 b'idejha t-tnejn marbuta,
 bil-għamad iswed dlam fuq il-għajnejn.

U n-nies, donnhom go gaggja
 magħluqa fil-ħadid,
 jieklu 'l xulxin, u moħhom
 fil-frugħa biss, fil-gisem u fil-gid.

Għax ruħhom hi maħnuqa
 u mjasra sew mid-dnub;
 l-imħabba tilfet giehha;
 f'bejtiet ta' ħmieg u qerq inbidlu l-qlub.

U bl-għamad fuq għajnejhom
 jgħidu li huma ghorrief
 għax għandhom dehen tal-għageb,
 għax issa aktar minn gabel saru ħfief.

Bo'oh li aħna! nsejna
 kemm aħwa hawn mejtin
 li aħna qtilna l-bieraħ,
 u kemm ohrajn bil-guħ u misfijn?

Dan huwa l-għerf ta' žmienna?...
 Dan huwa žmien il-genn!
 Kulhadd ihott u jibni,
 għall-qirda ta' xulxin mħawwax iżjed kenn!

Għalies, jekk għandna l-ħeffa,
 ma nibnulkomx id-djar
 lin-nies bla art u saqaf,
 għalies ma nitimgħux lill-bosta fjar?

Għax rasna ttaqqlat 'l isfel.
 Alla n'għadux meqjum.
Insejna x'kien qalilna:

"Aghntina l-ħobż, Missierna, ta' kuljum!"